

गोपनीय

क्रमांक सीबीसी. १४७३-२८१३६/ज-१

समाजकल्याण, सांस्कृतिक कार्य, क्रीडा व पर्यटन विभाग
सचिवालय विस्तार भवन, मुंबई ४०० ०३२.

दिनांक २० सप्टेंबर १९७३

प्रति

कलेक्टर,

पुणे जिल्हा, पुणे.

विषय.—जातीचे दाखले देण्याबाबत.

संदर्भ.—आपले पत्र क्र. स.सा.-जाती-दाखले-१००८-७३, दिनांक १२ जुलै १९७३.

आपण उपस्थित केलेल्या प्रश्नाचा शासनाने काळजीपूर्वक विचार केला, जातीचे प्रमाणपत्र देण्याचे किंवा न देण्याचे अधिकार दंडाधिकाऱ्यांना देण्यात आलेले आहेत. तेव्हा संबंधित प्राधिकाऱ्यांना शंका येईल तेथे ऑफिडेव्हिट (प्रतिज्ञापत्र) ग्राह्य न मानण्याचा अधिकार आहे. तसेच त्यांनी शंका येईल तेथे अर्जदाराची आपण नमूद केल्याप्रमाणे आईवडील, नातेवाईक वगैरे बाबतीत पूर्ण चौकशी करावी व नंतरच दाखला देण्यात यावा. अथवा खोटे ऑफिडेव्हिट केलेले आढळल्यास फौजदारी खटलाही करावा.

२. बिगर मागासलेले स्त्री उमेदवार मागास व्यक्तीशी लग्न केल्यानंतर पतीच्या जातीचा आधार घेतात या आपण नमूद केलेल्या बाबीसंबंधी शासन निर्णय, कामगार व समाजकल्याण विभाग, क्रमांक एस.सी.डब्ल्यू. २७५८-ई, दिनांक १२ ऑगस्ट १९५८ एस.टी.डब्ल्यू. १०५९-डी, दिनांक १९ ऑक्टोबर १९५९, शि. व स. क. विभाग, क्र. एससीडब्ल्यू. २०५८/म, दिनांक १६ मे १९६६ तसेच शासन निर्णय, शिक्षण, क्रीडा व समाजकल्याण विभाग, क्रमांक व्ही.जे.डब्ल्यू. १०७०/२९४१७-अ, दिनांक ९ ऑगस्ट १९७१ च्या शासकीय आदेशांकडे आपले लक्ष वेधण्यात येत आहे. याच संबंधात स. क., सा. का., क्री. व प. विभाग पृष्ठांकन क्र. सीबीसी. १४७३-२८८७५/ज-१, दिनांक १३ सप्टेंबर १९७३ ही पहावे. बिगर मागासवर्गीय स्त्रीने मागासवर्गीय पुरुषाशी लग्न केल्यास ती पतीच्या जातीची मानली जाईल व त्याप्रमाणे प्रमाणपत्रास पात्र होईल. प्रमाणपत्र देताना तसे स्पष्ट करावे.

३. आपण पत्रात नमूद केलेल्या ३ प्रकरणांबाबत सविस्तर चौकशी करावी आणि जर संबंधित अर्जदार त्यांनी मागितलेले जातीचे प्रमाणपत्र मिळव्यास पात्र असतील तरच त्यांना ते देण्यात यावे. खोटे ऑफिडेव्हिट केलेले आढळल्यास फौजदारी खटलाही करावा.

४. आपल्या पत्रासोबत आलेल्या ३ प्रकरणांचे कागदपत्र परत करण्यात येत आहेत.

म. व. सुळे,

उप सचिव,

समाजकल्याण, सांस्कृतिक कार्य, क्रीडा व पर्यटन विभाग